

	இறுதி நாள்	The Sunnah Islamic Page Contact Us P.O.Box: 28774 Safat State Of Kuwait
--	-------------------	--

இறுதி நாள்

اليوم الآخر

شعبة توعية الجاليات بالزلفي

Isinalin ng: Zulfi Foreigners' Guidance Office

P.O. Box: 182 Zulfi 11932

Saudi Arabia

Tel.: 06 4225657

Fax: 00966 4224234

அகிலத்தார்களைப் படைத்துப் பரிபாலிக்கின்ற இறைவனுக்கே புகழனைத்தும். கரு ணையும் ஈடேற்றமும் நபிமார்களிலும் இறைத்தூதர்களிலும் மிகச்சிறந்தவர்களான முஹம்ம து(ஸல்) அவர்கள் மீதும் அவர்களின் குடும்பத்தினர், தோழர்கள் அனைவர் மீதும் உண்டா வதாக.

நிச்சயமாக மறுமை நாளை நம்புவது ஈமானின் அடிப்படைகளிலும் அதன் ஆறு கடமை களிலும் ஒன்றாகும். எனவே மறுமை சம்பந்தமாக இறைவேதத்திலும் ஆதாரப்பூர்வமான நபிவழியிலும் வந்தவற்றை நம்பாதவரை ஒருவன் இறைவிசுவாசியாக ஆக முடியாது. நிச்ச யமாக மறுமை நாளை அறிந்து, அதை அதிகமாக நினைவு கூருவது மனித வாழ்க்கையை ச் சீர்படுத்துதல் இறையச்சத்தை ஏற்படுத்துதல், இறை மார்க்கத்தில் உறுதி கொள்ளல் போன்ற பல நன்மைகளுக்கு வழிகோலும். எனவே மறுமை நாளின் அமளிகளையும் கடு மைகளையும் எண்ணிப்பார்க்காமல் மறந்திருப்பதைப் போன்று மனிதனின் உள்ளத்தைக் கல்லாக்கி அவனைப் பாவங்கள் புரிந்திட தூண்டக் கூடியது வேறு எது இருக்கமுடியும்?

மறுமை நாள் குறித்து அல்லாஹ் கூறுகிறான்: அந்நாள் குழந்தைகளை நரைத்தவர்க ளாக்கிவிடும். (73:17) மனிதர்களே! நீங்கள் உங்கள் இறைவனைப் பயந்து கொள்ளுங்கள் நிச்சயமாக இறுதி நாளின் அதிர்ச்சி மகத்தான பெரும் நிகழ்ச்சியாகும். அந்நாளில் பாலூட்டிக் கொண்டிருக்கும் ஒவ்வொரு தாயும் தான் பாலூட்டும் குழந்தையை மறந்து விடுவ தையும் ஒவ்வொரு கர்ப்பிணியும் தான் சுமந்திருக்கும் குழந்தையைப் பெற்று விடுவதையும் நீங்கள் காண்பீர்கள். இன்னும் மனிதர்களை மதமயங்கியவர்களாகக் காண்பீர்கள். அவர் கள்(மகூவல்)மயங்கியவர்களல்லர். எனினும் அல்லாஹ்வின் வேதனை மிகக் கடுமையானதா கும். (22:1,2)

மரணம்

மரணம் இவ்வுலகில் உயிருள்ளோரின் இறுதிக்கட்டமாகும். அல்லாஹ் கூறுகிறான்: ஒவ் வொரு ஆன்மாவும் மரணத்தை சுகித்தே தீர வேண்டும். (3:185) பூமி மீதுள்ள எல்லோரும் அழிந்துபோகக் கூடியவர்களே. (55:26)(நபியே!)நிச்சயமாக நீரும் மரணிக்கக் கூடியவரே இன் னும் அவர்களும் மரணிக்கக் கூடியவர்களே. (39:30)

இவ்வுலகம் எந்த மனிதருக்கும் நிரந்தரமானதல்ல. அல்லாஹ் கூறுகிறான்:(நபியே)உம க்கு முன்னால் எந்த மனிதருக்கும் நாம் நிரந்தர வாழ்க்கையை ஏற்படுத்தவில்லை. (21:34)

1- மரணம் என்பது சந்தேகத்திற்கு வழியில்லாத உறுதியான விஷயமாகும். இவ்வாறிருந் தும் மனிதர்களில் அதிகமானோர் இதை மறந்திருக்கின்றனர். ஒரு முஸ்லிம் மரணத்தை அதிகமாக நினைப்பதும் அதற்குத் தயாராக இருப்பதும் அவசியமாகும். இதுபோன்றே அவ ன் தன் மறுமை வாழ்விற்காக இவ்வுலக வாழ்வில் அதற்குரிய நேரம் வருவதற்கு முன்னர் நற்செயல்களைச் செய்து தயாராகக் கொள்வது அவசியமாகும். நிச்சயமாக நபி(ஸல்) அவ ர்கள் கூறினார்கள்: ஐந்து நிலைமைகள் ஏற்படுவதற்கு முன் ஐந்து நிலைமைகளைப் பே ணிக்கொள். மரணத்திற்கு முன் வாழ்வையும், நோய் வரும்முன் ஆரோக்கியத்தையும், வே லைக்கு முன் ஓய்வுவையும், வயோதிகத்திற்கு முன் வாலிபத்தையும், ஏழ்மைக்கு முன் செ ல்வத்தையும் பேணிக்கொள்.

உலகிலுள்ள எந்தப் பொருளும் மரணித்துவிட்டவனுடன் அவனுடைய மண்ணறைக்கு எடுத்துச் செல்லப்படுவதில்லை. நிச்சயமாக அவனுடன் தங்கியிருப்பது அவனுடைய செய ல்கள் மட்டுமே. எனவே நற்செயல்களைச் சீத்தப்படுத்திக் கொள்வதில் நீ அக்கறை கொள். அதன் முலம் தான் நீ சந்தோசமடைய முடியும் அல்லாஹ்வின் உதவியால் வேத னையிலிருந்து ஈடேற்றமும் பெறமுடியும்.

2- தெரிந்து கொள்: மனிதனின் தவணை அல்லாஹ்வைத் தவிர வேறு யாரும் அறிய முடி யாத மறைவான விஷயமாகும். எனவே யார் எப்போது எந்த இடத்தில் மரணமடைவார் என்பதை யாரும் அறிய முடியாது.

3- மரணம் வந்து விட்டால் அதைத் தடுக்கவோ பிற்படுத்தவோ அதை விட்டும் வெருண் டோடவோ முடியாது. அல்லாஹ்

கூறுகிறான்: ஒவ்வொரு சமுதாயத்தவர்களுக்கும் ஒரு த வணை உள்ளது அவர்களின் தவணை வந்துவிட்டால் அவர்கள் சிறிது நேரம் பிந்தவும் மாட்டார்கள், முந்தவும் மாட்டார்கள். (7:34)

4- ஒரு மு:மினுக்கு மரணம் வந்து விட்டால் நறுமணம் வீசுகின்ற அழகிய தோற்றத்துடன் மலக்குல் மெளத்- உயிரைக் கைப்பற்றும் வானவர் அவனிடம் வருகிறார். அவருடன் சுவர் க்கத்தைக் கொண்டு நற்செய்தி கூறும் அருளுக்குரிய மலக்குகளும் வருகிறார்கள். அல்லா ஹ் கூறுகிறான்: எவர்கள் எங்கள் இறைவன் அல்லாஹ்தான் எனக் கூறி பின்னர் அதில் உறுதியாக நலைத்து நிற்கின்றார்களோ அவர்களிடம் மலக்குகள் கிறங்கி வந்து நீங்கள் பயப்படாதீர்கள், கவலையும் படாதீர்கள், உங்களுக்கு வாக்களிக்கப்பட்ட சுவர்க்கத்தை க்கொண்டு மகிழ்ச்சி பெறுங்கள் எனக் கூறுவார்கள். (41:30)

ஆனால் கா:பிருக்கு மரணம் வந்தால் நாற்றமுள்ள கருமுகமுடைய, பயமுறுத்தும் தோ ற்றமுள்ள மலக்கு வருவார். அவருடன் வேதனை பற்றி எச்சரிக்கை செய்யக் கூடிய மலக் குகளும் வருவார்கள். அல்லாஹ் கூறுகிறான்: அந்நியாயக்காரர்கள் மரண வேதனையிலிருக் கும்போது நீங்கள் அவர்களைப் பார்த்தால், மலக்குகள் தம் கைகளை நீட்டி உங்களு டைய உயிர்களை வெளியேற்றுங்கள். இன்று நீங்கள் கிறிவு தரும் வேதனையைக் கூலியா கக் கொடுக்கப்படுவீர்கள். ஏனெனில் நீங்கள் அல்லாஹ்வின் மீது உண்மையல்லாததைக் கூறிக் கொண்டிருந்தீர்கள். இன்னும் அவனுடைய வசனங்களை(ஏற்று க்கொள்வதை)விட்டும் பெருமை அடித்துக் கொண்டிருந்தீர்கள் (என்று கூறுவார்கள்) (8:93)

எனவே மரணம் வந்து விட்டால் எல்லா மனிதர்களுக்கும் தமது உண்மை நிலை வெ ளிப்பட்டு விஷயம் தெளிவாகிவிடும். அல்லாஹ் கூறுகிறான்: அவர்களில் வெருக்கேனும் மர ணம் வந்துவிடுமானால் என் கிறைவனே! என்னை(உலகற்கு)த்திருப்பீ அனுப்பிவிடு நான் விட்டு வந்ததில் நல்லதைச் செய்வதற்காக எனக் கூறுவான். அவ்வாறல்ல நச்சியமாக அது அவன் கூறும் அரித்தமற்ற வார்த்தையாகும். அவர்கள் எழுப்பப்படும் நாள் வரை அவர்கள் முன்னே ஒரு திரை இருக்கிறது. (23:99,100)

எனவே மரணம் வந்துவிட்டால் கா:பி:ரும், பாவிபும் நல்ல காரியங்கள் செய்வதற்காக உலகத்திற்குத் திரும்ப வருவதை விரும்புவார்கள். எனினும் நேரம் தவறிவிட்ட பின் கை சேதப்படுவது எந்தப் பலனுமளிக்காது. அல்லாஹ் கூறுகிறான்: அந்நியாயக்காரர்கள் வேத னையைக் காணும்போது(கிதிலிருந்து)தப்பித்து மீள்வதற்கு ஏதேனும் வழியுண்டா? என்று அவர்கள் கூறும் நிலையை நீர் காண்பீர். (42:44)

5- மரணமடையும் முன் யாருடைய கடைசி வார்த்தை 'லாகிலாஹ இல்லல்லாஹ்' என ஆகிவிடுகின்றதோ நிச்சயமாக அவர் சுவர்க்கம் செல்வார் என்பது அல்லாஹ் தனது அடி யார்களுக்குச் செய்த கிருபையாகும். நபி(ஸல்) அவர்கள் கூறினார்கள்: உலகை விட்டுப் பிரியக்கூடிய ஒருவனின் கடைசி வார்த்தை 'லாகிலாஹ இல்லல்லாஹ்' என்றாகிவிடுமானால் அவன் சுவர்க்கம் செல்வான். (அபுதாஹு) ஏனெனில் அந்த கஷ்டமான நேரத்தில் இந்த வார்த்தையைச் சொல்வதற்கு எந்த மனிதனாலும் முடியாது. தூய்மையாக நடந்து கொ ண்டவனைத் தவிர. தூய்மையாக நடந்து கொள்ளாதவன் மரண மயக்கத்தில் அவனுக்கு ஏற்படுகின்ற சீரமத்தால் இவ்வார்த்தையைச் சொல்வதை விட்டும் கவனமற்றவனாகிவிடு வான். எனவே மரண நேரத்தை அடைந்தவனுக்கு அங்கு இருக்கக்கூடியவர்கள் லாகிலா ஹ இல்லல்லாஹ் எனச் சொல்லிக் கொடுப்பது நபிவழியில் வலியுறுத்தப்பட்டுள்ளது.

மண்ணறை

நபி(ஸல்) கூறினார்கள்: மனிதன் மண்ணறையில் வைக்கப்பட்டு அவனுடைய நண்பர்கள் அவனை விட்டும் திரும்பிச் செல்லும் போது அவன் அவர்களின் செருப்பின் ஓசையைக் கேட்பான். இரு மலக்குகள் அவனை உட்காரவைத்து(ஒரு மனிதரைக் காண்பீத்து) இம் மனித ரைப்பற்றி நீ என்ன கூறிக்கொண்டிருந்தாய்? என அவனிடம் கேட்பார்கள். ஒரு மு:மின் இவர் அல்லாஹ்வின் அடியாரும் அவனின் திருத்தூதருமாவார் என நான் சாட்சி கூறினேன் என்று கூறுவான். நரகத்தில் உனது இருப்பிடத்தைப் பார். இதற்குப் பகரமாக சுவர்க்கத் தில் ஒரு இருப்பிடத்தை அல்லாஹ் உனக்கு ஏற்படுத்தி விட்டான் என அவனிடம் கூறப்படும். அவ்விரண்டையும் அவன் பார்ப்பான். ஒரு கா:பிர் அல்லது நயவஞ்சகனிடம் இம்மனி தரைப்பற்றி நீ என்ன கூறிக் கொண்டிருந்தாய்? எனக் கேட்கப்படும் அதற்கவன் எனக்குத் தெரியாது மக்கள் கூறியதைக் கூறிக்கொண்டிருந்தேன் எனக் கூறுவான். அப்போது அவ னிடம் நீ அவரை அறிந்து கொள்ளவுமில்லை, பின்பற்றவுமில்லை எனக் கூறப்படும். பிறகு அவன் இரும்புச் சம்மட்டியால் ஓங்கி அடிக்கப்படுவான். அப்போது அவன் சப்தமிடுவான். அதை மனிதர்களையும் ஜின்களையும் தவிர அனைவரும் கேட்பார்கள். (நஸயி)

மண்ணறையில் உடலுக்கு மீண்டும் உயிர் கொடுக்கப்படுவது உலகில் மனித அறிவு விளங்கிக் கொள்ள முடியாத மறுமை விஷயமாகும். மனிதன் மண்ணறையில் நற்பாக்கியத் திற்குத் தகுதியானவனாக இருந்தால் நற்பாக்கியம் வழங்கப்படுவான். வேதனைக்குத் தகுதியானவனாகியிருந்தால் வேதனை செய்யப்படுவான் என்ற விஷயத்தில் முஸ்லிம்கள் ஏகமனதாக உறுதி கொண்டுள்ளார்கள். அல்லாஹ் கூறுகிறான்: காலையிலும் மாலையிலும் அவர்கள் நரக நெருப்பு முன் கொண்டு வரப்படுவார்கள். மேலும் மறுமைநாள் வந்துவிடு ம்போது ஃபிர்அவ்னின் கூட்டத்தாரை கடினமான வேதனையில் புத்தூங்கிகள் எனக் கூறப் படும். (40:46)மண்ணறை வேதனையிலிருந்து அல்லாஹ்விடம் பாதுகாப்புத் தேடுங்கள் என்று நபி(ஸல்) கூறினார்கள்.

தெளிவான அறிவு மண்ணறை வேதனையை மறுக்காது. காரணம் இதுபோன்ற நிலை யை மனிதன் தன் வாழ்வில் பார்க்கத்தான் செய்கிறான். உதாரணமாக தூங்கக் கூடிய ஒருவன் கனவில் கடினமாக வேதனை செய்யப்படுவதாக உணர்ந்து சப்தமிடுகிறான், உதவியும் தேடுகிறான். ஆனால் அவனுக்கருகிலிருப்பவன் இதை உணர்வதில்லை. உயி ரோடு உறங்கக்கூடியவனுடைய வேதனையையே அருகிலிருப்பவன் உணர முடியவில்லை என்பது போல மரணத்தவனின் மண்ணறை வேதனையை உயிருள்ளவன் நேரடியாக உணரமுடியாது. மண்ணறை வேதனை உடலுக்கும் உயிருக்கும் சேர்ந்ததேயாகும் நிச்சய மாக நபி(ஸல்) அவர்கள் கூறினார்கள்: மண்ணறை மறுமையின் தங்குமிடங்களில் ஆரம்ப இடமாகும். கிதிலிருந்து ஒருவன் ஈடேற்றம் பெற்று விட்டால் இதற்குப் பின்னுள்ளவை இதை விட எளிதானதாகும். கிதிலிருந்து ஈடேற்றம் பெறாவிட்டால் இதற்குப் பின்னுள்ளவை இதை விட மிகக் கடினமானதாகும். எனவே மண்ணறை வேதனையிலிருந்து முஸ்லிம்கள் பாதுகாப்புத் தேடுவது அவசியமாகும். குறிப்பாக தொழுகையில் ஸலாம் கொடுப்பதற் கு முன் பாதுகாவல் தேடுவது அவசியமாகும்.

இவ்வாறே நரகத்திலும் மண்ணறையிலும் வேதனை செய்யப்படுவதன் முதற்காரணமான பாவங்களிலிருந்து தூரமாகுவதற்கு முயல வேண்டும். இதற்கு மண்ணறை வேதனையென சொல்லப்படுவதற்குரிய காரணம் பெரும்பாலும் மக்கள் மண்ணறையில் தான் அடக்கம் செய்யப்படுகிறார்கள் என்பதாகும். ஆனால் தண்ணீரில் முழுகியவர்கள், நெருப்பில் எரிந்துபோன வர்கள், மிருகங்களால் தின்னப்பட்டவர்கள், இன்னும் இதுபோன்றவர்கள் திரைமறைவான வாழ்க்கையில் வேதனை செய்யப்படுவார்கள் அல்லது நற்பாக்கியம் வழங்கப்படுவார்கள்.

மண்ணறை வேதனை என்பது திரும்பாலான அல்லது வேறு ஏதாவது சம்மட்டியலால் அடிக்கப்படுவது அல்லது அந்த மயித்தின் விலா எலும்புகள் ஒன்றோடொன்று பின்னிப் பிணையும் அளவிற்கு நெருக்கப்படுவது, மண்ணறையில் இருள் நிரப்பப்படுவது, நெருப்பா லான விரிப்பு விரிக்கப்படுவது, நரகலிந்து ஒரு வாசல் திறந்து வைக்கப்படுவது, அவனின் தீய செயல்கள் தூர்நாற்றமுள்ள, அருவருப்பான முகமுடைய மனிதன் போன்று உருவெடு த்து அவனுடன் அமர்ந்திருப்பது, இப்படி பல வகைகள் உள்ளன.

அடியான் காஃபிராகவோ, நயவஞ்சகனாகவோ இருந்தால் வேதனை நிரந்தரமாக இருக்கும். பாவியான முஃமினாக இருந்தால் அவனது பாவம் அளவிற்கு வேதனை மாறுபாடும். சீலசமயம் வேதனை நறுத்தப்படும். ஆனால் முஃமின் மண்ணறையில் அருள் பாலிக்கப்படு வான். அதாவது அவனது மண்ணறை விசாலமாக்கப்பட்டு ஒளி நிரப்பப்படும். சுவர்க்கவா சல் திறக்கப்பட்டு அதன் வழியாக அதன் நறுமணம் வீசிக்கொண்டிருக்கும். சுவர்க்கத்தின் விரிப்பு விரிக்கப்படும். அவனது நற்செயல் அழகிய மனித வடிவில் உருவெடுத்தது மண்ண றையில் அவனை மகிழ்விக்கும்.

இறுதி நாளும் அதன் அடையாளங்களும்

1- அல்லாஹ் இவ்வுலகத்தை நிரந்தரமாக இருப்பதற்காக படைக்கவில்லை. மாறாக அத ற்கென முடிவு நாள் வரும். அந்நாளே இறுதி நாளாகும். அதுவே ஐயத்திற்கிடமில்லாத உ ண்மையுமாகும். அல்லாஹ் சொல்கிறான்: நிச்சயமாக இறுதிநாள் வந்தே தீரும் அதில் சந்தேகமில்லை. (40:59) நிராகரிப்பாளர்கள் இறுதி நாள் எங்களிடம் வருமா? எனக் கேட்கிறார்கள் (நபியே) நீர் கூறும்: ஆம்! எம் இறைவனின் மீது சத்தியமாக நிச்சயமாக அது உங்களிடம் வரும். (34:3)

இறுதிநாள் சமீபமானதே. அல்லாஹ் கூறுகிறான்: இறுதிநாள் நெருங்கிவிட்டது. (54:1) மனிதர்களுக்கு அவர்களுடைய கணக்கு(விசாரணைநாள்)நெருங்கிவிட்டது. ஆனால் அவர்களோ அதைப் புறக்கணித்து பராமுகமாக இருக்கிறார்கள். (21:1)

என்னும் அது நெருக்கமாக இருக்கிறதென்பது மனித அறிவால் அறிந்து கொள்ளக்கூடிய விஷயமல்ல. அதை அவர்கள் அறிந்து கொள்ளவும் முடியாது. என்னும் அல்லாஹ்வின் விசாலமான அறிவையும் உலகத்தில் கடந்துவிட்ட கால அளவையும் கவனிக்கும்போது மறுமைநாள் சமீபமானது என அறியலாம். மறுமை பற்றிய அறிவு அல்லாஹ் தனக்கே சொந்தமாகக் கொண்ட மறைவான விஷயங்களிலுள்ளதாகும். அவன் இவ்விஷயத்தைத் தனது படைப்புகளில் எவருக்கும் அறிவித்துக் கொடுக்கவில்லை. அல்லாஹ் கூறுகிறான்: மக்கள் உம்மிடம் மறுமை நாள் பற்றிக் கேட்கிறார்கள். நிச்சயமாக அது பற்றிய அறிவு அல்லா ஹ்விடமே இருக்கிறதென நீர் கூறுவீராக! அதை நீர் அறிவீரா? அது சமீபமாக வந்துவிட லாம். (33:83)

நபி(ஸல்) அவர்கள் இறுதி நாள் நெருங்கிவிட்டது என்பதை அறிவிக்கக்கூடிய அடையாளங்களைக் கூறியுள்ளார்கள். அவை: தஜ்ஜால் வருவது, இது மக்களுக்கு மிகப் பெரும் குழப்பமாக அமையும். மக்களில் அதிகமானோர் ஏமாந்து போகுமளவிற்கு சீல அர்ப்புதங்களைச் செய்து காட்டுவதற்கு அல்லாஹ் அவனுக்கு சக்தி வழங்குவான். அதாவது வானத் திற்கு உத்தரவு போடுவான். அது மழை பொழியும். புற்புண்டுகளை முளைவிக்கும்படி பூமிக்கு ஆணையிடுவான். அது அவற்றை முளைவிக்கும். கிறந்தவனை உயிர்ப்பிப்பான். இன்னும் இதுபோன்ற அற்புதங்களைச் செய்வான்.

அவனைப் பற்றி நபி(ஸல்) அவர்கள் கூறினார்கள்: அவன் ஒற்றைக் கண்ணன். சுவர்க்கம், நரகம் போன்றதைக் கொண்டு வருவான். அவன் எதை சுவர்க்கம் என்று கூறுவானோ அது நரகமாகும். அவன் எதை நரகமென்று கூறுவானோ அது சுவர்க்கமாகும். அவன் பூமியில் நாற்பது நாட்கள் இருப்பான். அதில் ஒரு நாள் ஒரு வருடம் போன்றும் ஒரு நாள் ஒரு மாதம் போன்றும் ஒரு நாள் ஒரு வாரம் போன்றும் ஏனைய நாட்கள் சாதாரண நாட்கள் போன்றுமிருக்கும். பூமியில் மக்கா, மதீனா வைத்தவிர அவன் நுழையாத இடங்களை இருக்காது.

மேலும் அதன் அடையாளங்களில் இதுவும் ஒன்றாகும். அதாவது சுபுஹுத் தொழுகை நேரத்தில் டமாஸ்கஸின் கிழக்குப் பகுதியிலுள்ள வெள்ளை மனாராவிலிருந்து ஈலா(அலை) அவர்கள் இறங்கிவருவார்கள். அவர்கள் சுபுஹுத் தொழுகையை மக்ரூடன் தொழுவார்கள். அதன் பின் தஜ்ஜாலை தேடிச் சென்று கொன்று விடுவார்கள். சூரியன் மேற்கில் உதிப்பதும் இறுதி நாளின் அடையாளமாகும். அதை மக்கள் காணும்போது நடுங்கி ஈமான் கொள்வார்கள். என்னும் அவர்களின் ஈமான் அவர்களுக்குப் பலனளிக்காது. இறுதி நாளுக்கு மேலும் பல அத்தாட்சிகளுள்ளன.

2- இறுதி நாள் பாவிகளின் மீதே ஏற்படும். அதாவது இறுதி நாள் ஏற்படும் முன் முஃமின்களின் உயிர்களைக் கைப்பற்றக் கூடிய தூய்மையான காற்றை அல்லாஹ் அனுப்பிவைப்பான். அதன் பின்னர் அல்லாஹ் எல்லா படைப்பினங்களையும் மரணிக்கச் செய்து இவ்வுலகத்தை முடிவுக்குக் கொண்டு வர வேண்டுமென்று நாடினால் சூர் ஊதும் பொறுப்பு ஒப்படைக்கப்பட்ட மலக்கிடம் அதில் ஊதும்படி ஏவுவான். (சூர் என்பது ஒரு பெரும் கொம்பாகும்)மக்கள் அந்த சப்தத்தைக் கேட்டவுடன் மயங்கிவிடுவார்கள். அல்லாஹ் கூறுகிறான்: சூர் ஊ தப்படும். அப்போது அல்லாஹ் நாடியவர்களைத் தவிர வானம், பூமியிலுள்ள அனைவரும் மயங்கிவிடுவார்கள். (39:68) இது வெள்ளிக்கிழமை ஏற்படும். அதன் பின்னர் மலக்குகள் அனைவரும் மரணத்துவிடுவார்கள். அல்லாஹ்வைத் தவிர வேறு எவரும் இருக்க மாட்டார்கள்.

3- மனிதனின் உடலனைத்தும் அழிந்துவிடும். மனிதனின் முதுகந்தண்டின் கடைசியிலுள்ள ஒரு சிறு எலும்பைத் தவிர வேறு எல்லாவற்றையும் பூமி தின்றுவிடும். என்னும் நபிமார்களின் உடல்களைப் பூமி தின்னாது. அல்லாஹ் வானிலிருந்து ஒரு தண்ணீரை இறக்கிவைப்பான். (அழிக்கப்பட்ட)உடல்கள் வளர்ந்துவிடும். அல்லாஹ் மக்களை உயிருட்டி எழுப்ப நாடினால் சூர் ஊதும் பொறுப்பிற்குரிய மலக்கு இஸ்ராஃயீல் அவர்களை உயிர்ப்பிப்பான். அவர் இரண்டாம் முறை சூர் ஊதுவார். அல்லாஹ் எல்லாப் படைப்புகளையும் உயிர்ப்பிப்பான். மக்கள் தம் மண்ணறைகளிலிருந்து அல்லாஹ் அவர்களை ஆரம்பமாக படைத்தது போன்று செருப்பு அணியாதவர்களாக, நிர்வானிகளாக, விருத்தசேதனம் செய்யப்படாதவர்களாக வெளிவருவார்கள். அல்லாஹ் சொல்கிறான்: சூர் ஊதப்படும் அந்நேரம் அவர்கள் மண்ணறையிலிருந்து அவர்களின் இறைவனிடம் விரைந்து வருவார்கள். (38:51) அவர்கள் (தாங்கள் ஆராதனை செய்யும்)

கற்களின் பால் விரைந்து செல்பவர்களைப்போல் அந்நாளில் கயுருகளிலிருந்து வெளியேறுவார்கள். அவர்களின் பார்வை கீழ்நோக்கி இருக்கும். கிறிஸ்து அவர்களைச் சூழ்ந்து கொள்ளும் அந்நாள் தான் அவர்களுக்கு வாக்களிக்கப்பட்டிருந்த நாளாகும். (70:43,44)

முதலாவதாக பூமி பிளந்து வெளிப்படுபவர் ஹதீஸில் வந்துள்ளது போல நமது நபிகள் நாயகம் முஹம்மது(ஸல்) அவர்கள் தாம். அந்நாளில் பூமி தூள் தூளாக்கப்படும், வானம் பிளந்து போகும், கோளங்கள் உதிர்ந்து விழுந்துவிடும், நட்சத்திரங்கள் அழிந்து போய்விடும். அல்லாஹ் கூறுகிறான்: வானம் பிளந்து விடும்போது, கோளங்கள் உதிர்ந்து விழும் போது... (82:1,2) அந்நாளில் இந்த பூமி வேறு பூமியாகவும் வானங்கள் வேறு வானங்களாகவும் மாற்றப்பட்டு அடக்கியாளும் ஏகனாகிய அல்லாஹ்வின் முன்னிலையில் (ஒளவு, மறைவின்) வெளியாகி நிற்பார்கள். (14:48)

இதன் பின் மக்கள் மஹ்ஷர் மைதானத்திற்கு கொண்டு வரப்படுவார்கள். அது பரந்த விசாலமான பூமியாகும். காஃபீர்கள் முகம் குப்புற கொண்டு வரப்படுவார்கள். எப்படி அவர்கள் முகம் குப்புற கொண்டு வரப்படுவார்கள்? என நபி(ஸல்) அவர்களிடம் கேட்கப்பட்டது. அதற்கு, அவர்களைப் பாதங்களால் நடக்க வைத்தவன் அவர்களை முகம் குப்புறவும் நடக்க வைக்க சக்தி உள்ளவன் என்று நபி(ஸல்) அவர்கள் கூறினார்கள்.

அல்லாஹ்வின் நல்லுரையைப் புறக்கணித்து நடந்தவன் மறுமையில் குருடனாக எழுப்பப்படுவான். அந்நாளில் சூரியன் மக்களை நெருங்கியிருக்கும். அப்போது மனிதர்கள் அவரவர்களின் செயல்கள் அளவிற்கு வேர்வையிலிருப்பார்கள். சீலருக்கு கணுக்கால் வரை வேர்வை இருக்கும். சீலருக்கு இடுப்பளவு இருக்கும். இன்னும் சீலர் முழுக்க வேர்வையில் முழுகிவிடுவார்கள்.

அல்லாஹ்வின் நியலைத் தவிர வேறு நியலை இல்லாத அந்நாளில் அவனின் நியலின் கீழ் சீலர் நியல் கொடுக்கப்படுவார்கள். அங்கு இருப்பார்கள். நபி(ஸல்) அவர்கள் கூறினார்கள்: அல்லாஹ்வின் நியலைத் தவிர வேறு நியலை இல்லாத அந்நாளில் அல்லாஹ் ஏழு நபர்களுக்கு நியல் கொடுப்பான். நீதமாக நடந்துகொண்ட ஆட்சியாளன், அல்லாஹ்வின் வணக்கத்திலேயே வளர்ந்த கிளைஞன், தனது உள்ளத்தைப் பள்ளியுடன் தொடர்பு படுத்த தீக் கொண்டிருந்த மனிதன், அல்லாஹ்வுக்காக நேசம் கொண்டு அதற்காகவே கிணைந்து அதற்காகவே பிரிந்த இரு மனிதர்கள், அந்தஸ்தும், அழகுமுள்ள பெண் தவறு செய்ய அழைத்தபோது நிச்சயமாக நான் அல்லாஹ்வைப் பயப்படுகிறேன் எனக் கூறிய மனிதன், வலது கை கொடுப்பதை இடது கை அறியாவண்ணம் தர்மம் செய்யும் மனிதன், தனித் திருந்து அல்லாஹ்வை நினைவு கூர்ந்து, கண்ணீர் வடித்த மனிதன். இது ஆண்களுக்கு மட்டுமல்ல. பெண்களுக்கும் தான். அவர்களும் தம் செயல்கள் குறித்து விசாரிக்கப்படுவார்கள். அவர்களின் செயல்கள் நல்லவையாகியிருந்தால் நன்மையும் தீயவையாக இருந்தால் தீமையும் உண்டு. கேள்வி, கணக்கும் கூலியும் தண்டனையும் ஆண்களுக்கு இருப்பது போலவே பெண்களுக்கும் உண்டு.

அந்நாளில் மக்கள் கடினமான தாகத்திலிருப்பார்கள். அன்றைய ஒரு நாள்(நம் கணக்குப் படி) ஐம்பதாயிரம் ஆண்டுகளுக்குச் சமமாகும். எனினும் முஃமினுக்கு ஒரு தொழுகையை நிறைவேற்றும் அளவுக்கு அந்நேரம் கழிந்துவிடும். முஸ்லிம்கள் நபி(ஸல்) அவர்களின் தண்ணீர் தடாகத்திற்கு வந்து தண்ணீர் அருந்துவார்கள். தண்ணீர்த் தடாகமென்பது நமது நபிகள் நாயகம்(ஸல்) அவர்களுக்கு மட்டும் அல்லாஹ் கொடுத்த மிகப்பெரும் மரியாதையாகும். மறுமை நாளில் நபி(ஸல்) அவர்களின் சமுதாயத்தினர் இதில் நீர் அருந்துவார்கள். அதன் தண்ணீர் பாலை விட மிகவெண்மையானதாகவும், தேனைவிட மிகச் சுவையானதாகவும் கற்பூர மணத்தை விட மிக நறுமணமுள்ளதாகவும் இருக்கும். அதன் பாத்ரங்கள் வானின் நட்சத்திரங்கள் அளவு இருக்கும். அதில் ஒரு முறை நீர் அருந்தியவன் அதன் பின் ஒருபோதும் தாகிக்கவே மாட்டான்.

மஹ்ஷர் மைதானத்தில் மக்கள் தங்களிடையே தீர்ப்புச் செய்யப்படுவதையும் கேள்வி கணக்குக் கேட்கப்படுவதையும் எதிர்பார்த்தவர்களாக அங்கு நீண்ட நேரமிருப்பார்கள். கடினமான வெப்பத்தில் நிற்பதும் எதிர்பார்ப்பதும் நீண்டு விடுகிறபோது மக்கள் தங்களிடையே தீர்ப்புச் செய்யப்படுவதற்காக அல்லாஹ்விடம் பரிந்துரை செய்பவர்களைத் தேடுவார்கள். அப்போது ஆதம்(அலை) அவர்களிடம் வருவார்கள். அவர்கள் தம் கியலாமையைக் கூறிவிடுவார்கள். பிறகு முறையே நூஹ்(அலை), இப்ராஹீம்(அலை), முஸா(அலை), ஈஸா(அலை) என ஒவ்வொரு நபியிடமும் வருவார்கள். அவர்கள் ஒவ்வொருவரும் தமது கியலாமையைக் கூறிவிடுவார்கள். கிறிஸ்தியாக முஹம்மது(ஸல்) அவர்களிடம் வருவார்கள். அப்போது அவர்கள் அதற்கு தாமே தகுதியானவர் எனக் கூறி, அர்ஷிற்குக் கீழ் சுஜூது செய்வார்கள். அல்லாஹ் அவர்களுக்கு உதிக்சச் செய்கின்ற எல்லாப் புகழ் வார்த்தைகளையும் கொண்டு அல்லாஹ்வைப் புகழ்வார்கள். அப்போது முஹம்மதே! உமது தலையை உயர்த்தும், நீர் கேளும் கொடுக்கப்படுவீர். பரிந்துரை செய்யும், உமது பரிந்துரை ஏற்றுக் கொள் எப்படும் எனக் கூறப்படும். அப்போது அல்லாஹ் தீர்ப்புச் செய்யப்படுவதற்கும் கணக்குக் கேட்கப்படுவதற்கும் அனுமதி வழங்குவான். முஹம்மது(ஸல்) அவர்களின் உம்மத்தினர்தாம் முதன் முதலில் கேள்வி கணக்கு கேட்கப்படுவார்கள்.

அடியான் செய்த செயல்களில் கேட்கப்படும் முதல் கேள்வி தொழுகை பற்றியாகும். அது சரியாக இருந்து ஏற்றுக்கொள்ளப்பட்டுவிட்டால் ஏனைய செயல்கள் கவனிக்கப்படும். அது மறுக்கப்பட்டுவிட்டால் ஏனைய செயல்களும் மறுக்கப்பட்டுவிடும். இதுபோன்றே ஒரு அடியான் ஐந்து காரியங்கள் பற்றி விசாரிக்கப்படுவான். அதாவது அவன் தனது வாழ்நாளை எவ்வாறு கழித்தான், தன் வாலிபத்தை எப்படி பயன்படுத்தினான், தன் பொருளை எப்படி சம்பாதித்து எவ்வழியில் செலவழித்தான், தான் கற்றதில் எந்த அளவுக்கு செயல்படுத்தினான் என்றெல்லாம் விசாரிக்கப்படுவான்.

மேலும் அடியார்களிடையே தீர்ப்புச் செய்யப்படும் முதல் காரியம் கிரத்தங்கள் (கொலை, காயம்)பற்றிய தீர்ப்பாகும். அந்நாளில் நன்மை தீமைகளைக் கொண்டே நியாயம் வழங்கப்படும். ஒரு மனிதனின் நன்மை எடுக்கப்பட்டு அது அவனால் பாதிக்கப்பட்டவனிடம் கொடுக்கப்படும். நன்மைகள் தீர்த்து விட்டால் பாதிக்கப்பட்டவனின் தீமையை எடுத்து இவனிடம் போடப்படும். அங்கு ஸீராத் என்னும் பாலம் அமைக்கப்படும். அது முடியை விட மெல்லியதாகவும் வானைவிட கூர்மையானதாகவும் இருக்கும். அது நரகத்தின் மீது அமைக்கப்பட்டிருக்கும். மக்கள் அதில் அவரவர் செயல்களைப் பொருத்து கடந்து செல்வார்கள். சீலர் கண்சீமிட்டு நேரத்திற்குள் கடந்து விடுவார்கள். சீலர் காற்று வேகத்தில் செல்வார்கள். வேறு சீலர் மிக விரைவாகச் செல்லும் குதிரை போன்றும் செல்வார்கள். இன்னும் தவழ்ந்து, தவழ்ந்து செல்பவர்களுமிருப்பார்கள். அப்பாலத்தின் மீது கோர்த்திழுக்கக் கூடிய கொழுத்துச் சங்கிலிகளும் இருக்கும். அது மனிதர்களைப் பிடித்து நரகில் தள்ளிவிடும்.

காஃபீர்களும் அல்லாஹ் நாடிய பாவிமான முஃமின்களும் நரகில் விழுந்து விடுவார்கள். காஃபீர்கள் நிரந்தரமாக நரகிலேயே இருப்பார்கள். பாவியான முஃமின்கள் அல்லாஹ் நாடிய அளவிற்கு வேதனை செய்யப்பட்டு பின் சுவர்க்கம்

செல்வார்கள் நரகம் சென்று விட்ட ஏகத்துவவாதிகள் சிலருக்கு பரிந்துரை செய்வதற்காக நபிமார்கள், ரசூல்மார்கள், நல்லடியார்களில் அல்லாஹ் தான் நாடியவர்களுக்கு பரிந்துரை செய்ய அனுமதி வழங்கு வான். இவர்களால் பரிந்துரை செய்யப்படுபவர்களை அல்லாஹ் நரகிலிருந்து வெளியேற்று வான்.

இப்பாலத்தை கடந்து சென்ற சுவர்க்கவாசிகள் சுவர்க்கத்திற்கும், நரகத்திற்குமிடையே அமைக்கப்பட்டிருக்கும் ஒரு பாலத்தில் நிற்பார்கள். அங்கு அவர்களில் சிலருக்கு சில ரீடமிருந்து கணக்குத் தீர்க்கப்படும். யார் தனது சகோதரனுக்கு அநியாயம் செய்திருக்கிறாரோ அவருக்கு நியாயம் வழங்கப்படாதவரை அல்லது பாதிக்கப்பட்டவர் அவனை திருப்தி கொள்ளாத வரை சுவர்க்கம் செல்ல முடியாது. சுவர்க்கவாசிகள் சுவர்க்கத்திலும் நரக வாசிகள் நரகத்திலும் நுழைந்துவிட்டால் மரணம் ஒரு ஆட்டின் வடிவில் கொண்டு வரப்பட்டு சுவர்க்கத்திற்கும் நரகத்திற்குமிடையே அறுக்கப்படும். சுவர்க்கவாசிகளும் நரகவாசிகளும் அதைப் பார்ப்பார்கள். பிறகு சுவர்க்கவாசிகளே! உங்களுக்கு மரணமே கிடையாது இதில் நீங்கள் நிரந்தரமாக இருங்களெனவும், நரகவாசிகளே! உங்களுக்கும் மரணமே கிடையாது இதிலேயே நீங்கள் நிரந்தரமாக இருங்களெனவும் கூறப்படும். சந்தோஷத்தால் ஒருவருக்கு மரணம் ஏற்படும் என்றிருந்தால் சுவர்க்க வாசிகள் மரணத்துவிடலாம். கவலையால் ஒருவருக்கு மரணம் ஏற்படும் என்றிருந்தால் நரகவாசிகள் மரணத்துவிடலாம்.

நரகமும் அதன் வேதனையும்

அல்லாஹ் கூறுகிறான்: நரகத்தைப் பயந்து கொள்ளுங்கள், அதன் எரிபொருள் மனிதர்களும் கற்களுமாகும். அது காஃபிகளுக்காக தயாரிக்கப்பட்டுள்ளது. (2:24)

நபி(ஸல்) அவர்கள் தம் தோழர்களிடம் கூறினார்கள்: நீங்கள் எரிக்கும் நெருப்பு நரகின் நெருப்பில் எழுபது மடங்குகளில் ஒன்றாகும். அப்போது அவர்கள் அல்லாஹ்வின் தூதரே! (பாவிகளைத் தண்டிப்பதற்கு) இதுவே போதுமெனக் கூறினார்கள். அதற்கு நபி(ஸல்) அவர்கள் நிச்சயமாக இதில் அறுபத்தொன்பது மடங்குகள் அதிகமாக்கப்படும். அவையனைத்தும் இது போன்ற வெப்பமுள்ளதாக இருக்கும். எனக் கூறினார்கள். (புகாரி, முஸ்லிம்)

நரகம் ஏழு அடுக்குகளைக் கொண்டதாகும். அதில் ஒவ்வொரு அடுக்கும் மற்றதைவிட மிகக் கடுமையான வேதனை உள்ளதாகும். அதில் ஒவ்வொரு அடுக்கிலும் அதற்குத் தகு தியானவர்கள் தத்தமது செயல்களைப் பொறுத்து இருப்பார்கள். நயவஞ்சகர்கள் நரகத் தின் அடித்தட்டிலிருப்பார்கள். அதுதான் மிகக் கடுமையான வேதனைக்குரியதாகும். காஃபிகளுக்கு நரகத்தில் வேதனை இடைவிடாத நிரந்தர வேதனையாகும். அவர்கள் நரகில் கரிந்துவிடும்போதெல்லாம் வேதனையை அதிகப்படுத்துவதற்காக திரும்பவும் பழைய நிலைக்குக் கொண்டு வரப்படுவார்கள்.

அல்லாஹ் கூறுகிறான்: அவர்களின் தோல்கள் கரிந்தும்போதெல்லாம் அவர்கள் வேதனை அனுபவிப்பதற்காக வேறு தோல்களை நாம் ஏற்படுத்துவோம். (4:56) எவர்கள் நரகரி த்தார்களோ அவர்களுக்கு நரக நெருப்புத்தானிருக்கிறது. அவர்கள் மரணம் அடையும் வகையில் அவர்களுடைய கதை முடிக்கப்படவும் மாட்டாது. நரகத்திலுள்ள வேதனை அவர்களுக்கு இலேசாக்கப்படவும் மாட்டாது. இவ்வாறே நாம் எல்லா காஃபிகளுக்கும் கூலி வழங்குவோம். (35:36)

அதில் அவர்கள் விலங்கிடப்படுவார்கள். அவர்களின் கழுத்துக்களிலும் விலங்கிடப்படும் அல்லாஹ் சொல்கிறான்: இன்னும் அந்நாளில் குற்றவாளிகளைச் சங்கிலிகளால் பிணைக்கப்பட்டவர்களாக(நபியே!) நீர் காண்பீர். அவர்களின் ஆடைகள் தாராலானதாகும். அவர்களின் முகங்களை நெருப்பு முடியிருக்கும். (14:49,50) நரகவாசிகளின் உணவு ஸக்கூம் என்ற கள்ளிமரமாகும். அல்லாஹ் கூறுகிறான்: நிச்சயமாக ஸக்கூம்(கள்ளி) மரம் பாவிகளின் உணவாகும். அது உருக்கப்பட்ட செம்பு போன்றிருக்கும். அது வெந்நீர் கொதிப்பதைப் போன்று வயிற்றில் கொதிக்கும். (44:41-46)

நபி(ஸல்) அவர்கள் கூறினார்கள்: ஸக்கூம் மரத்திலிருந்து ஒரு சொட்டு உலகில் வீழும் துவிட்டால் உலகிலுள்ளவரின் வாழ்க்கை வீணாகிவிடும். அப்படியானால் அதுவே உணவாக கொடுக்கப்படுபவர்களின் நிலை எப்படி இருக்கும்?(தஃமீத) நரக வேதனையின் கடுமையையும் சுவர்க்க பாக்கியத்தின் பெருமையையும் பின் வரும் ஹதீஸ் விளக்கிக்காட்டுகிறது: மறுமையில் உலகில் மிகுந்த வசதி வாய்ப்புடன் வாழ்ந்த காஃபிகளில் ஒருவன் கொண்டு வரப்படுவான். அவனை நரக நெருப்பில் ஒரு முறை முக்கப்படும். பின்னர் அவனிடம் உனக்கு(உலகில்) ஏதேனும் வசதி இருந்ததா? எனக் கேட்கப்படும். அப்போது அவன் எந்தப் பாக்கியமும் எனக்கிருந்ததில்லையே எனக் கூறுவான். ஒரு முறை நரகத்தில் முக்கியதால் உலக பாக்கியங்கள் அனைத்தையும் அவன் மறந்து விடுகிறான். இவ்வாறே உலகில் மிகப் பெரும் கஷ்டத்தில் வாழ்ந்த ஒரு முஃமின் கொண்டு வரப்பட்டு ஒரு முறை சுவர்க்கத்தில் புகுத்தப்படுவான். பின்னர்(உலகத்தில்)ஏதேனும் உனக்கு கஷ்டமிருந்ததா? எனக் கேட்கப் படுவான். அதற்கவன் எந்தக் கஷ்டமும், வருமையும் எனக்கிருந்ததில்லையே எனக் கூறு வான். சுவர்க்கத்தில் ஒரு முறை புகுத்தப்பட்டதால் உலகில் அவன் அனுபவித்த கஷ்டம், வறுமை, தூய்பாக்கியம் அனைத்தையும் அவன் மறந்துவிடுவான். (முஸ்லிம்)

சுவர்க்கம்

சுவர்க்கம் இறைவனின் நல்லடியார்களுக்குரிய கண்ணியமான நிரந்தரமான விடாகும். அதிலுள்ள பாக்கியங்கள் எந்தக் கண்ணும் கண்டிராத, எந்தக் காதும் கேட்டிராத, எந்த மனித உள்ளத்திலும் உதித்திராதவையாகும். அது மனிதன் படித்ததற்கும் கேள்விப்பட்ட தற்கும் அப்பாற்பட்டதாகும். அல்லாஹ் கூறுகிறான்: அவர்கள் செய்த(நன்)செயல்களுக்குக் கூலியாக மறைத்து வைக்கப்பட்டுள்ள கண் குளிர்ச்சியை எந்த ஒரு ஆன்மாவும் அறிந்து கொள்ள முடியாது. (32:17)

சுவர்க்கத்தின் அந்தஸ்த்துகள் முஃமின்களின் செயல்களைப் பொருத்து ஏற்றத் தாழ்வு உடையதாகும். அல்லாஹ் கூறுகிறான்: உங்களில் ஈமான் கொண்டவர்களுக்கும் கல்வி வழங்கப்பட்டவர்களுக்கும் அந்தஸ்த்துகளை அல்லாஹ் உயர்த்துகிறான். (58:11)

சுவர்க்கத்தில் அவர்கள் விரும்பியவற்றை உண்ணவும் பருகவும் செய்வார்கள். அவற்றில் நிறம் மாறிவிடாத தண்ணீர் ஆறுகளும், ருசீ மாறாத பாலாறுகளும், தெளிவான தேனாறு களும், சுவையான மதுபான ஆறுகளும் உள்ளன. அவர்களின் மது உலக மது போன்றதல்ல. அல்லாஹ் கூறுகிறான்: தெளிவான பானம் நிறைந்த குவளைகள் அவர்களைச் சுற்றிக் கொண்டு வரப்படும்(அது) மிக்க வெண்மையானது, அருந்துபவருக்கு மதுரமானது. அதில் கெடுதியுமீராது. அதனால் அவர்கள் புத்தி தடுமாறவும் மாட்டார்கள். (37:45,46,47)

சுவர்க்கத்தில் ஹூருல் ஈன் பெண்கள் மணமுடித்து வைக்கப்படுவார்கள். நபி(ஸல்) அவர்கள் கூறினார்கள்:

“சுவர்க்கத்துப் பெண்களில் ஒரு பெண் உலகத்தாரிடம் வந்துவிட்டால் வானம், பூமிக்கிடையே உள்ளவற்றை ஒளியமாக்கிவிடுவாள். அவற்றில் நறுமணத்தை நிரப்பிவிடுவாள்”. (புகார்) சுவர்க்கவாசிகளின் மிகப்பெரும் பாக்கியம் அவர்கள் அல்லாஹ்வைப் பார்ப்பதாகும். சுவர்க்கவாசிகள் மல ஜலம் கழிக்கவோ, முக்குச் சிந்தவோ, உமிழ்வோ மாட்டார்கள். அவர்களின் சீப்புகள் தங்கமாகவும் வியர்வை கஸ்தூரியாகவுமிருக்கும். அவர்களின் இவ்வருட்பாக்கியம் நின்றுவிடவோ குறைந்திடவோ செய்யாத நிரந்தர பாக்கியமாகும்.

நபி(ஸல்) அவர்கள் கூறினார்கள்: யார் சுவர்க்கம் நுழைகிறாரோ அவர் பாக்கியம் பெற்று விட்டார். சீரமப்படவோ சோர்வடையவோ மாட்டார். சுவர்க்கவாசிகளின் குறைந்த பங்கு உலகமனைத்தும் பத்துமுறை வழங்கப்படுவதைவிடவும் சிறந்ததாகும். நரகிலிருந்து வெளியேறி கடைசியில் சுவர்க்கம் நுழைபவன் தான் இக்குறைந்த பங்கை உடையவன்.

AL-SUNNAH TAMILI

PAGE

HOME

Knowledge

Audio

Links

Boardroom

Help Us !

For Free

Sign Book

Free Submit !

Email Me